



முதலமைச்சர் மு.க.ஸ்டாலின் அவர்கள் நேற்று முன்தினம் (18.12.2023) கோயம்புத்தூரில் நடைபெற்ற விழாவில், காந்திபுரம் மத்திய சிறைச்சாலை வளாகத்தில் 165 ஏக்கர் பரப்பளவிலான செம்மொழிப் பூங்காவிற்கு, முதற்கட்டமாக 45 ஏக்கர் பரப்பளவில் 133.21 கோடி ரூபாய் மதிப்பீட்டில் அமைக்கப்பட்டுள்ள செம்மொழிப் பூங்காவிற்கு அடிக்கல் நாட்டினார். இந்த நிகழ்ச்சியில், வீட்டுவசதி மற்றும் நகர்ப்புர வளர்ச்சித் துறை அமைச்சர் சு.முத்துசாமி, நாடாளுமன்ற உறுப்பினர்கள் பி.ஆர்.நடராஜன், அந்தியூர் ப.செல்வராஜ், கு.சண்முகசுந்தரம், ஈட்டமன்ற உறுப்பினர் திருமதி. வானதி சீனிவாசன், கோயம்புத்தூர் மாநகராட்சி மேயர் திருமதி கல்பனா ஆனந்தகுமார், முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப.மதுகதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி, கோயம்புத்தூர் மாநகராட்சி ஆணையர் மா. சிவகுரு பிரபாகரன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

அதி கன மழையால் பாதிக்கப்பட்டுள்ள தென் மாவட்டங்களில்

உடனடியாக நிவாரணப் பணிகளில் ஈடுபடுவீர்!

முதல்வர் மு.க.ஸ்டாலின் - கழக முன்னணியினருக்கு வேண்டுகோள்!

சென்னை, டிச. 20 - அதி கன மழையால் பாதிக்கப்பட்டுள்ள தென் மாவட்டங்களில் கழக முன்னணியினர் உடனடியாக நிவாரணப் பணிகளில் ஈடுபட்டு பாதிக்கப்பட்டவர்களுக்கு உதவிட வேண்டும் என்று முதல்வர் மு.க.ஸ்டாலின் அவர்கள் வேண்டுகோள் விடுத்துள்ளார். குமரி அருகே வங்கக் கடலில் ஏற்பட்டுள்ள வளிமண்டல கீழ்க்கு சுழற்சி காரணமாக நெல்லை, தூத்துக்குடியில் 31 ஆண்டுகளுக்கு பிறகு கனமழை கொட்டி வருகிறது. தென் காசி, குமரி, நாகர்கோயில் மாவட்டத்திலும் விடிய விடிய மழை பெய்தது. தூத்துக்குடியில் 21 மணி நேரத்துக்கும் மேலாக வெளுத்து வாங்கிய கனமழை பெய்து வருகிறது. இதனால் சாலைகள், வீடுகளில் வெள்ளம் புகுந்தது. பாதிக்கப்பட்ட மக்கள் பாதுகாப்பாக மீட்கப்பட்டு முகாம்களில் தங்க வைக்கப்பட்டுள்ளனர். இதையடுத்து நெல்லை, தூத்துக்குடி, குமரி, தென் காசி மாவட்டங்களுக்கு நேற்று முன்தினம் பொது விடுமுறை அறிவித்து

உத்தரவிடப்பட்டுள்ளது. கன மழையால் பள்ளி, கல்லூரிகள், தனியார் நிறுவனங்கள், வங்கி, நிதி நிறுவனங்கள், பொதுத்துறை நிறுவனங்களுக்கு அறிவிக்கப்பட்டது. கனமழை காரணமாக சிவங்கை, தேனி, ராமநாதபுரம், விருதுநகர் மாவட்ட பள்ளிகளுக்கு நேற்று முன்தினம் விடுமுறை அறிவிக்கப்பட்டது. கொடைக்கானல் வட்டத்தில் உள்ள பள்ளிகளுக்கும் விடுமுறை அறிவிக்கப்பட்டது. தூத்துக்குடி மாவட்டம் திருவைகுண்டத்தில் 61 செ.மீ. மழை கொட்டித் தீர்த்ததால் வெள்ளத்தில் மிதக்கிறது.

கடந்த 24 மணி நேரத்தில் தூத்துக்குடி மாவட்டம் காயப்பட்டளத்தில் 93.2 செ.மீ அதி கனமழை பதிவாகி உள்ளது. தமிழ்நாட்டின் வரலாற்றில் 24 மணி நேரத்தில் பெய்த 2வது அதிகபட்ச மழைப்பொழிவாக இது பதிவாகியுள்ளது. இதற்குமுன் 1992ம் ஆண்டு திருநெல்வேலியில் உள்ள காக்காச்சியில் 96.5 செ.மீ மழை பதிவாகி இருந்தது.

அரசின் சேவைகள் பொதுமக்களை விரைவாகவும் எளிதாகவும் சென்று சேரும் வகையில் தொடங்கி வைக்கப்பட்டுள்ளது!

'மக்களுடன் முதல்வர்' - அனைத்துத் தரப்பு மக்களும் பயன்பெறும் மகத்தான திட்டம்!

சேலத்தில் - திட்டத்தினைத் தொடங்கி வைத்து - அமைச்சர் உதயநிதி ஸ்டாலின் பெருமிதம்!

சேலம், டிச.20 - அரசின் சேவைகள் பொதுமக்களை விரைவாகவும், எளிதாகவும் சென்று சேரும் வகையில் தொடங்கி வைக்கப்பட்டுள்ள "மக்களுடன் முதல்வர்" திட்டம் அனைத்துத் தரப்பு மக்களும் பயன்பெறும் வகையிலான மகத்தான திட்டமாகும் என்று - சேலம் மாவட்டத்தில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் "மக்களுடன் முதல்வர்" திட்டத்தினைத் தொடங்கி வைத்துப் பேசுகையில் பெருமிதத்துடன் குறிப்பிட்டார்.

முதலமைச்சர் அவர்கள் "மக்களுடன் முதல்வர்" திட்டத்தினை நேற்று முன்தினம் கோயம்புத்தூர் மாவட்டத்தில் தொடங்கி வைத்ததைத் தொடர்ந்து, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் "மக்களுடன் முதல்வர்" திட்டத்தினை, நேற்று முன்தினம் (18.12.2023) சேலம் மாநகராட்சி, தொங்கும் பூங்கா பல்நோக்கு அரங்கில் தொடங்கி வைத்தார்.

இந்நிகழ்ச்சிக்குப் பின், இளைஞர் நலன் மற்றும் விளையாட்டு மேம்பாட்டுத் துறை அமைச்சர் செய்தியாளர்களிடம் தெரிவித்ததாவது :-

முதலமைச்சர் அவர்கள் அரசின் சேவைகள் பொதுமக்களை விரைவாகவும், எளிதாகவும் சென்றுசேரும் வகையில் தொடங்கி வைக்கப்பட்டுள்ள "மக்களுடன் முதல்வர்" திட்டம் அனைத்துத் தரப்பு மக்களும் பயன்பெறும் வகையிலான மகத்தான திட்டத்தினை இன்றைய தினம் கோயம்புத்தூர் மாவட்டத்தில் தொடங்கி வைத்துள்ளார்கள். இத்திட்டத்தின் மூலம் பொதுமக்கள் அதிகமாக அணுகும் 13 அரசு துறைகள் கண்டறிப்பட்டு, அத்துறைகள் சார்ந்த கோரிக்கைகளை பொதுமக்கள் எவ்வித சிரமமுமின்றி ஒரே இடத்தில் விண்ணப்பிக்க ஏதுவாக "மக்களுடன் முதல்வர்" திட்டம் உருவாக்கப்பட்டுள்ளது.

குறிப்பாக, "மக்களுடன் முதல்வர்" திட்டத்தின் கீழ், மாநகராட்சி, நகராட்சி மற்றும் பேரூராட்சிகளைச் சற்றியுள்ள கிராம பஞ்சாயத்து பகுதிகளில்

இத்திட்டம் முதற்கட்டமாக சிறப்புடன் செயல்படுத்தப்படவுள்ளன. இத்திட்டத்தின் மூலம் தமிழ்நாடு முழுவதும் உள்ள நகர்ப்புற உள்ளாட்சிகளில் முதற்கட்டமாக 1,745 சிறப்பு முகாம்கள் நடத்தி திட்டமிடப்பட்டுள்ளது. இம்முகாமில் சேர்க்கப்பட்டுள்ள 13 துறைகளின் மூலம் வழங்கப்படும் சேவைகளின் விரைவுகள் பொதுமக்களின் பார்வைக்காக முகாம் நடைபெறும் இடங்களில் வைக்கப்பட்டுள்ளன.

மேலும், இம்முகாம்கள் நடைபெறும் இடங்களில் பொதுமக்களுக்கு சேவை வழங்கும் 13 துறைகளின் சார்பில் மனுக்களை பெற துறைவாரியாக தனித்தனி மேசை முகப்புகள் பொதுமக்களின் மனுக்களைப் பெறுவதற்கான அதற்குரிய அலுவலர்களுடன் அமைக்கப்பட்டுள்ளது. இதுதவிர, இம்முகாம்களில் இணையவழியிலும் விண்ணப்பிக்க ஏற்பாடு செய்யப்பட்டுள்ளது.

மனுக்கள் மீது 30 நாட்களில் தீர்வு! சேலம் மாவட்டத்தில் 18.12.2023 முதல் 06.01.2024 வரை 16 நாட்களில் 142 முகாம்களை நடத்த உரிய இடங்கள் தேர்வு செய்யப்பட்டு பொதுமக்கள் அறிந்துகொள்ளும் வகையில் விளம்பரப்படுத்தப்பட்டுள்ளது. இம்முகாமானது காலை 10 மணி முதல் மாலை 3 மணி வரை நடத்தித் திட்டமிடப்பட்டுள்ளது. இம்முகாமில் பெறப்படும் மனுக்கள் மீது 30 நாட்களில் தீர்வு காண நடவடிக்கை எடுக்கப்பட்டுள்ளது.

பொதுமக்கள் அளிக்கும் கோரிக்கை மனுக்களைப் பரிசீலனை செய்ய முகாம் கண்காணிப்பு அலுவலர்கள் மற்றும் முகாம் பொறுப்பு அலுவலர்கள் நியமிக்கப்பட்டுள்ளனர். எனவே, இம்முகாமில் கலந்துகொண்டு பொதுமக்கள் பயன்பெறலாம்.

இவ்வாறு இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் செய்தியாளர்களிடம் தெரிவித்தார். இதனைத்தொடர்ந்து, சேலம், தொங்கும் பூங்கா பல்நோக்கு அரங்கில் "மக்களுடன் முதல்வர்" திட்டத்தின் கீழ்

இந்நிலையில் பாதிக்கப்பட்டுள்ள மக்களுக்கு வேண்டிய மீட்புப் பணிகளையும் நிவாரண ஏற்பாடுகளையும் மேற்கொள்ளுமாறு முதல்வர் மு.க.ஸ்டாலின் அவர்கள் கழக முன்னணியினரை கேட்டுக்கொண்டுள்ளார்.

கழகத் தலைவர் - முதலமைச்சர் மு.க.ஸ்டாலின் அவர்களின் அறிக்கை வருமாறு :-

தென் மாவட்டங்களில் பெய்துள்ள அதிகமழையால் பாதிக்கப்பட்டுள்ள மக்கள் விரைந்து இயல்பு வாழ்க்கைக்குத் திரும்பிட, அமைச்சர்கள், ஈட்டமன்ற நாடாளுமன்ற உறுப்பினர்கள், உள்ளாட்சிப் பிரதிநிதிகள், மாவட்டக் கழகச் செயலாளர்கள் உள்ளிட்ட கழக அமைப்புகளில் உள்ள அனைத்து நிர்வாகிகளும் அவர்களது பகுதியில் மக்களின் அத்தியாவசியத் தேவைகளுக்கு உதவிட வேண்டும்; நிவாரணப் பணிகளில் ஈடுபடும் அரசு அதிகாரிகளுக்குத் துணைநிற்க வேண்டும் என உரிமையோடு கேட்டுக்கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது அறிக்கையில் கேட்டுக் கொண்டுள்ளார்.



முதலமைச்சர் மு.க.ஸ்டாலின் அவர்கள் நேற்று முன்தினம் (18.12.2023) கோயம்புத்தூர் மாவட்டம், ஆவாரம்பாளையத்தில், அரசுத் துறைகளை அன்றாடம் அணுகும் பொதுமக்களுக்கு, அரசின் சேவைகள் விரைவாகவும் எளிதாகவும் அவர்களைச் சென்றுசேரும் வகையில் "மக்களுடன் முதல்வர்" என்ற புதிய திட்டத்தை தொடங்கி வைக்கும் விதமாக மக்களிடம் கோரிக்கை மனுக்களை பெற்று, மனுக்களை பதிவு செய்யும் சிறப்பு முகாமினை பார்வையிட்டார். உடன் வீட்டுவசதி மற்றும் நகர்ப்புர வளர்ச்சித் துறை அமைச்சர் சு.முத்துசாமி, முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப.மதுகதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி மற்றும் அரசு உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (18.12.2023) கோயம்புத்தூர் மாவட்டம், ஆவாரம்பாளையத்தில், அரசுத் துறைகளை அன்றாடம் அணுகும் பொதுமக்களுக்கு, அரசின் சேவைகள் விரைவாகவும் எளிதாகவும் அவர்களைச் சென்றுசேரும் வகையில் "மக்களுடன் முதல்வர்" என்ற புதிய திட்டத்தை தொடங்கி வைக்கும் விதமாக, மக்களிடம் கோரிக்கை மனுக்களைப் பெற்றுக் கொண்டு விரைகளை கேட்டறிந்தார். உடன் வீட்டுவசதி மற்றும் நகர்ப்புர வளர்ச்சித் துறை அமைச்சர் சு.முத்துசாமி, முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப. மதுகதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி மற்றும் அரசு உயர் அலுவலர்கள் உள்ளனர்.



கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்களை கழக ஆதிதிராவிடர் நலக்குழுச் செயலாளர் ஆ.கிருஷ்ணசாமி நேரில் சந்தித்து சேலம் மாவட்டம், பெத்தநாயக்கன்பாளையத்தில் நடைபெறவுள்ள தி.மு.க. இளைஞர் அணி மாநாட்டிற்கு தி.மு.க. ஆதிதிராவிடர் நலக்குழு சார்பில் ரூ.25,00,000/ (இருபத்தைந்து இலட்சம்) நிதி வழங்கினார். உடன் தி.மு.க. ஆதிதிராவிடர் நலக்குழு இணைச் செயலாளர்கள் மருதூர் ராமலிங்கம், வி.பி.இராஜன், துணைச் செயலாளர்கள் பி.துரைசாமி, ஆரூர் எஸ்.இராஜேந்திரன் ஆகியோர் உள்ளனர்.